

АУСЛАР

ЖЫРЫ

Сөөнбай Эралиев

ЙОЛДЫЗЛАРГА СӘЯХӘТ

Поэмадан өзек



Кыргыз шагыйре Сөөнбай Эралиев эдәбиятка кыргызынчы елларда килә. Үзенең ижатын күренекле кыргыз шагыйре Алыкол Осмонов тәэсирендә башлап жибергән Эралиев, «Ак-Меер» поэмасын язып, үз тавышы белән яңгырап, хәзергә кыргыз поэзиясенең алдынгылары сафына чыга. «Ак-Меер»дән соң да ул, кыргыз шигъриятең традицион алымнарына буйсынп һәм аның үзенчәлекле формасын саклап, берничә поэма яза.

Соңгы елларда Эралиев ижатында принципиаль эзләнү, кыргыз поэзиясендә яңа эпоха — космос эпохасының рухын тасвирларга сәләтле яңа ритмнар, интонациялар, образлар эзләү күзгә чагыла. Аның «Йолдызларга сәяхәт» поэмасы бу юнәлештә уңышлы тәҗрибә булып, яңа кыргыз поэзиясен үстерүдә киң мөмкинлекләр ача һәм ирекле шигърь формасын камуллаштыра.

«Йолдызларга сәяхәт» — автор хыялындагы циклың беренче поэмасы.

Без монда укучыларыбызга шул поэманың берничә бүлектән торган өзеген тәкъдим итәбез.

5

Йолдызлар — балалар уйный торган шарлар,
сары, яшел, зәңгар, ак төслеләр...
Күк йөзөндә очып йөри алар.
Ләкин аларның баулары минем кулда,
уч төбөмдә жыеп тотам барысын да.
Шуңа барлык йолдызлар да
миңа ышаныч белән карый сабыйлардай.

6

Кырыллары офыкларга төшкән күк гөмбәзе
зур бер лимон агачына охшаш:
жимешләрен тирбәтә ул салмак кына,
көзгә төннәрдәге кебек шаулап тора,
миңа хуш исләрен бөркеп
хыялларым сафландыра.

8

9

Йолдыз булып,
йолдыз булып,
йолдыз булып күренәсен,
кайда барсам да, күз алдыма киләсен.
Космос минда сиңең сулышыңны китерә,
космос — Жир белән күк кушылуымы әллә,
нигә сиңең исең космоста да аңкый?
Ацлатуы читең.
Жирдә дә шулай ук
үләннәрдән,
чачакләрдән жилә иде сиңең исең,
яши идең син һәр әйбердә дә:
ноябрьның йомшак карында да,
әкрән генә искән жыллардә дә,
яңгырларның озақ жырында да.

Без таныштык автобуста:
 зәп-зәңгәр төн
 сарып алган иде бөтен жир өстен.
 Иомыркасын ватып чыккан чебешләрдәй
 чыелдаша йолдызлар жир утларына.
 Ә тын шәһәр төнгө бишек жырына
 йокымсырап утыра талгын гына.
 Төндә автобуста барабыз без.
 Күз карашым сина төбәлгән:
 чәчләренә
 төн карасы кушылып үрелгән,
 кулларыңа арык суларының
 аклыгы бирелгән,
 каек кебек кыйгач кашларың сызылган,
 алар сулай
 көчлө музыканың тирән моңы сыман.

Син миңа ят —
 чөнки сине беренче кат күрәм,
 Миңа таныш —
 чөнки хыялымда син бар идең күптән.
 Үзәңдә никадәр кояш утлары бар,
 ялкыннарың кинәт чолгап алды мине,
 эгәр дә тик бер чаткысы гына төшсә,
 бөтен жирне янгын каплап алыр иде,
 безнең автобустан
 көлләр генә калыр иде.

Син карыйсың —
 мин йөземне читкә борам,
 тәрәзәдән төбәләм төнгә,
 карыйм светофорның яшел күзләренә.
 Текәлеп карап озаталар безне алар.
 Канатларына ут капкан кошлар сыман
 төнне ярып
 уза выжлап машиналар,
 «Шушындый да караңгы төн булыр икән!»
 (дип уйладым эчтән генә шунда.)
 Ә син күккә карадың да,
 болай дидең
 (димәк, минем уйларымны белгән идең):
 — Эгәр тыңлый белсән,
 йолдызларның тавышларын ишетеп була:
 Әйдә икәү бергә яныйк,
 жир безне күрсен!
 Әйдә бергәләп елмайыйк,
 жир безне сөйсен!
 Бала чактан күнеккән мин
 тынларга йолдыз жырларын.
 Беләм, безне —
 кешене сагынганын аның.
 Бар йолдызлар көтә безне.
 Алар бездән алмый күзгә.

Төн — ябалак, корымдай кара,
 утлы күзләрен акайтып тора,
 канатларын жәеп салган —
 бөтен жирне каплап алган.
 Йолдызлар бер кабынып, бер сүнеп торалар,
 болындагы чикерткәләр кебек алар,
 бер жырлыйлар чыңлап, бер тыналар.
 Мин, әлбәттә:
 «Кайсы йолдыз? Кая?» дип сорашкан булып,
 сина һаман якынак елыша барам.
 Син янымда минем —
 шуңа йөрәк тибә леп-леп,
 йөрәк тибә йолдызлар чыңлаган кебек.
 Сина барлык чәчәкләр хуш исен биргән!
 Синең янда мин чәчәкләр исен сулайм.
 Мин хәтерлим,
 Әйе, хәтерлим барысын да.

Юк, син анда уйламадың,
эие, уйлый да алмадың,
жирнең исен
сулар ул дип
ерак йолдызлар каршында.

10

Бер уч туфрак,
бер йотым пава,
бер бөртек кояш нуры биреп,
жир
кешене күкрәге белән туендыра.
Язмышың турында уйлыйм мин жир-ана:
атом гасыры,
космос гасыры
минем гәүдәм аша атылып үтеп бара.
Вакийгалар теше шыкырдавын
куркудан тын калып чикләп тыклап тора.
Ә жир иштәп ята,
жир гүзәлләкне ярата.
Ул йөклә хатындай,
ята яна өметләргә төренеп,
агачларны жимешләргә күмеп,
яши яна язлар биреп.
Планета кояшны сөя,
кояш — хәят ана,
бәхетне ул баласыдай кочагына ала,
жир яши бөтен тереклеккә жан өрөп:
кулы бушамый эшләрдән,
мие бушамый уйлардан,
ә күзләре аның ят планеталарда.
Жир гел хәрәкәттә, ул үз эшен белә:
тәненнән пар күтәрелә,
ә маңгай тирләре энже йолдыз булып
тамып төшә аның күкрәгенә.

11

«Ни хәлләрдә икән анда балам?» —
дип уйлайсыңдыр, анам,
карийсыңдыр биш тауларыңнан.
Һәрбер үләннең күзе белән,
Һәрбер агачның күзе белән,
бөтен дөньяң — киң жир йөзөң белән
бер тәрәзәгә әйләнеп,
шул тәрәзә аша карыйсыңдыр миңа.
Таулар —
синең мускуллы, көчле кулларың — таулар,
матурлыгын, горурлыгын
биргән иде миңа алар,
мине тотып калыр өчен
хәзер миңа сузылалар.
Беләм, ана, минем өчен син янасың да көясең!
Чөнки мин — кеше, мин синең ялғыз балаң,
күпме гасырлар буена мине сөеп үстергәнсең.
Син дә минем ялғызым, бердәнбер анам.
Йолдызлар иленнән үз илемә карыйм,
синең бөеклеген минем жанга иңә.
Әнә сине күрәм аста:
гүя минем йөрәгем син,
күкрәгемнән чыккансың да,
асылынып торасың күк
ниндидер бер нечкә кыда;
экрен генә йөзәсең син,
төрлө-төрлө төстәсең син.
Борчу чолгап ала мине:
ул кыл өзәлеп китәр төсә,
минем бәхетем бетәр төслә...
Очып киткән чакта күтәрелеп,

моңаеп калдың, анам, син тилмереп:
син торасың сулыш алырга да куркып,
күз ачып карарга куркып һәм тын калып,
жилгә тарала ак чәңгәл дулкынланып.
Әле дә син тынгы тапмыйсың:
горур да син, борчыласың да,
төннәр буге керфек какмыйсың,
кайгы хәсрәттә син жир-ана,
елгалардай ага уйларың да
далалардан, урман буйларынан.

12

Тирә-ягым — гажәп зур бер кала.
Өнсез кала.
Утлары йолдызлар булып яна.
Аның йортлары югала
томанда, төн карасында,
тик тәрәзәләрдән төшкән утлар гына
чекрәеп карыйлар миңа —
жир улына.
Кайчак тәрәз алларынан,
караңгыга чумган шул өйләренң,
күзнә камаштырып үтә фаралары
күзгә күренмәгән автомобильләренң.
Тынлык. Тирән тынлык.
Жибәрәсе иде бер кычкырып,
этләр һаулап өрсен иде,
кешеләр йокыдан торсын иде,
таныш түгел юлаучыны — мине каршы алсын иде.

13

Карыйм артымдагы эзләремә:
буразналар булып кала алар,
чирәм жирләрдәге иген сыман
салмак чайкалалар.
Йолдызлар атылып чуарлы алар өстен,
сабандагы сьерчыклар көтүе төсле.
Менә алар очып куналар
Күнелемнең яшел ботакларына.
Йолдызларның өнсез моннары
яңгырый минем колакларымда.

НУРИ АРСЛАНОВ тәрҗемәсе